



SƏHİDLƏR

*Azərbaycan torpaqlarının azad olunmasında şücaət göstərib,
qəhrəmancasına həlak olan hərbiçilərimizin əziz xatirəsinə*

*Siz ey Vətən yolunda şirin canından keçib,
İgidliyi, mərdliyi özünə amal seçib,
Ömrün bahar çağında həyatdan erkən köçüb,
Ölümüylə bu yurdu, torpağı yaşadanlar,
Yaşayan hər ömürdə qanınız, canınız var!*

*Səs verdiniz Vətənin harayına, səsinə,
Yüksəldiniz müqəddəs şəhidlik zirvəsinə.
Məzarınız dönübdür ziyarət türbəsinə.
İnanın, and içirik, qanınız alınacaq,
Xatirəniz, ruhunuz həmişə anılacaq!*

*Bir ata övladından el oğluna döndünüz.
Kim deyər ki, öldünüz, kim deyər ki, söndünüz?!
Gələcək nəsillərə yetişəcək ününüz.
Siz bu gün də, sabah da - əsrlərlə varsınız,
Bu yurdun sinəsində vüqarsınız, dağsınız!*

*Siz yazdınız millətin taleyini qan ilə,
Sinənizdə yurd saldı yurda atılan güllə.
Məzarınız tutulur min çiçəyə, min güllə.
Tərsiniz çiçək kimi, həmişə baharsınız!
Azərbaycan köksündə əbədi yaşarsınız!*